

मा.पंतप्रधानांनी जाहीर केलेले विदर्भ पॅकेज
अमरावती, अकोला, बुलढाणा, वाशिम, यवतमाळ व
वर्धा या जिल्ह्यात मत्स्यतळी बांधकाम व निविष्ठासाठी
केंद्र पुरस्कृत योजनेस मान्यता देणेबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्र. मत्स्यवि २४०६/प्र.क्र.१२९ (१)/पदुम-१३,

मंत्रालय विस्तार, मुंबई- ४०००३२

दिनांक : १९ सप्टेंबर, २००७

वाचा :- १) केंद्र शासनाचे पत्र क्र. २५-१ (६)/२००६-एचडी (कोऑर्ड),

दि. ३०.८.२००६ व दि. २१.९.२००६

२) आयुक्त मत्स्यव्यवसाय यांचे पत्र क्र. मत्स्य/भू/०२१९०९/६-२००७,

दि. २७.७.२००७

प्रस्तावना :-

गेल्या काही वर्षात विदर्भातील शेतकऱ्यांच्या आत्महत्या हा एक चिंतेचा विषय आहे. विदर्भातील शेतकऱ्यांना आत्महत्या करण्यापासून परावृत्त करण्यासाठी केंद्र शासनाने त्यांच्या उपरोक्त संदर्भ क्र.१ च्या पत्रान्वये विशेष पशुधन व मत्स्यव्यवसाय पॅकेज जाहीर केले आहे. केंद्र शासनाचे सदर योजना २००६-०७ ते २००८-०९ या ३ वर्षांच्या कालावधीसाठी राबविण्यात येणार असून यासाठी एकूण ३२.९ कोटी इतकी तरतूद करण्यात आली आहे. या योजनेअंतर्गत विदर्भातील आत्महत्या प्रवण ६ जिल्ह्यांमधील शेतकऱ्यांना सहाय्य म्हणून शेततळी बांधकाम व निविष्ठावरील खर्च प्रथम वर्षासाठी देण्यात येणार असून शेततळ्यासाठी प्रति हेक्टर रु.२.०० लाख व निविष्ठासाठी रु.३०,०००/- च्या मर्यादित सर्वसाधारण लाभाध्यांना ४० % व अनुसूचित जातीजमातीच्या लाभाध्यांना ५०% अनुदान देय आहे. केंद्र शासनाचे हे पॅकेज राज्यात लागू करण्याचा प्रस्ताव शासनाच्या विचाराधीन होता.

शासन निर्णय :-

केंद्र शासनाने जाहीर केलेला विशेष पशुधन व मत्स्यव्यवसाय पॅकेज राज्यात राबविण्यास या शासन निर्णयान्वये मान्यता देण्यात येत आहे.


राज्यात सध्या लागू असलेल्या मत्स्यसंवर्धन विकास यंत्रणेअंतर्गत मत्स्यतळी व निविष्ठा कार्यक्रमांतर्गत सदर पॅकेज विदर्भातील अमरावती, अकोला, बुलढाणा, वाशिम, यवतमाळ व वर्धा या ६ जिल्ह्यांसाठी केंद्र शासनाच्या दिनांक २१.९.२००६ च्या पत्रातील नमूद केलेल्या तरतुदीनुसार केंद्र शासनाच्या निकषाप्रमाणे विदर्भातील ६ जिल्ह्यात मत्स्यतळी बांधकाम व प्रथम वर्षासाठी निविष्ठासाठी अर्थसहाय्य देण्यात येणार आहे त्यानुसार शेतकऱ्यांच्या शेतामध्ये मत्स्यतळी बांधकामासाठी भाडवली खर्च प्रतिहेक्टर रु.२.०० लाख व या

तळ्यासाठी निविष्टा खर्च रु.३०,०००/- या मर्यादेत राहील. या प्रति हेक्टरी खर्चाच्या प्रमाणात सर्वसाधारण लाभार्थीसाठी खर्चाच्या २०% ऐवजी ४०% व अनुसूचित जाती/जमातीच्या शेतकऱ्यांसाठी २५% ऐवजी ५०% अनुदान अनुज्ञेय राहील. या बाबींसाठी मत्स्यसंवर्धन विकास यंत्रणेअंतर्गत सध्या अनुज्ञेय असलेले अनुदान या पॅकेज अंतर्गत वरील ६ जिल्ह्यांसाठी वाढविण्यात आले असून ते दुप्पट करण्यात आले आहे. मत्स्यसंवर्धन विकास यंत्रणामध्ये केंद्र व राज्याचा हिस्सा ७५:२५ असा आहे. परंतु पंतप्रधान पॅकेज अंतर्गत केंद्र शासन १००% अनुदान उपरोक्त बाबींसाठी देणार आहे. या योजनेचा आर्थिक व भौतिक प्रगतीचा अहवाल दर महिन्याला केंद्र शासनास तसेच राज्य शासनास पाठविण्यात यावा.

या योजनेवरील खर्च "२४०५-मत्स्यव्यवसाय-१०१- भूजल मत्स्यव्यवसाय (०२)(०४) मत्स्यसंवर्धन विकास अभिकरण, केंद्र पुरस्कृत योजना-३१-सहाय्यक अनुदान- (२४०५०८२५) केंद्र पुरस्कृत योजना" या लेखाशिर्षाखाली खर्ची टाकण्यात यावा व त्याखालील चालू आर्थिक वर्षाच्या मंजूर अनुदानातून भागविण्यात यावा.

हा शासन निर्णय नियोजन व वित्त विभागाच्या सहमतीने अनुक्रमे अनौपचारिक संदर्भ क्र. ६४/१४३२, दि.२४.७.२००७ व २१५/व्यय-१, दि. १०.९.२००७ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,


(म. ह. सोनकुसरे)

उप सचिव, महाराष्ट्र शासन,

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

आयुक्त, मत्स्यव्यवसाय, महाराष्ट्र राज्य, मुंबई (५ प्रती)

प्रादेशिक मत्स्यव्यवसाय उपसंचालक, अमरावती, नागपूर,

विभागीय आयुक्त अमरावती/नागपूर

जिल्हाधिकारी, अमरावती/अकोला/बुलढाणा/ वाशिम/ यवतमाळ/वर्धा

मुख्य कार्यकारी अधिकारी, मत्स्यसंवर्धन विकास यंत्रणा, अमरावती/अकोला/बुलढाणा/ वाशिम/ यवतमाळ/वर्धा

जिल्हा मत्स्यव्यवसाय विकास अधिकारी, अमरावती/अकोला/बुलढाणा/ वाशिम/ यवतमाळ/वर्धा

महालेखापाल (लेखा व अनुज्ञेयता)/(लेखा परिक्षा), महाराष्ट्र-२, नागपूर

जिल्हा कोषागार अधिकारी, अमरावती, अकोला, बुलढाणा, वाशिम, यवतमाळ, वर्धा

नियोजन विभाग, मंत्रालय, मुंबई-३२

वित्त विभाग, मंत्रालय, मुंबई-३२

जिवड नसती.